


សៀវភៅណែនាំសម្រាប់មាតាបិតា ក្នុងការអប់រំកូនៗ



តើអំពើជួញដូរ មនុស្សគឺជាអ្វី?



និយមន័យ

អំពើជួញដូរមនុស្សគឺជាការជ្រើសរើស ដឹកជញ្ជូន ផ្ទេរ ផ្តល់កន្លែងស្នាក់នៅ ឬ ការទទួលយកមនុស្សដោយការបង្ខំ ការបន្លំ ឬ បោកបញ្ឆោត ក្នុងគោលបំណងកេងប្រវ័ញ្ចនិងទាញប្រយោជន៍ពីរាងកាយនិងកម្លាំងពលកម្មរបស់ពួកគេ ។

វាគឺជាទាសភាពសម័យទំនើប ហើយបានជះឥទ្ធិពលដល់បុរសស្ត្រនិងកុមារ រាប់លាននាក់នៅជុំវិញពិភពលោក។ វាក៏កើតឡើងនៅក្នុងសហគមន៍របស់យើងដែរ។ យោងតាមច្បាប់សហរដ្ឋអាមេរិក រាល់អំពើជួញដូរអាយុក្រោម ១៨ឆ្នាំដែលត្រូវបានល្បងឲ្យធ្វើសកម្មភាពអាជីវកម្មផ្លូវភេទ ត្រូវបានចាត់ទុកជាជនរងគ្រោះនៃអំពើជួញដូរមនុស្ស ទោះជាមានឬគ្មានប្រើប្រាស់ការបង្ខំ ការបន្លំ ឬ ហិង្សាក៏ដោយ ។

សូចនាករ

អំពើជួញដូរអាចត្រូវបានជ្រើសរើសតាមរយៈ បណ្តាញទំនាក់ទំនងសង្គម ហ្គេមវីដេអូតាមអនឡាញ នៅសាលារៀន តាមស្ថានកំសាន្ត និងកន្លែងសាធារណៈផ្សេងទៀតដែលយុវវ័យចូលចិត្តទៅលេង ។

ការយល់ដឹងអំពីសញ្ញានៃការជួញដូរគឺចាំបាច់ ដើម្បីការពារក្មេងៗជំទង់ពីការជួញដូរ ឬ ការលួងលោមក្នុងគោលបំណងជួញដូរ ។ សញ្ញាទាំងនោះរួមមានដូចជា៖

- សកម្មភាព ឬអាកប្បកិរិយាដែលមានទំនោរទៅលើផ្លូវភេទឬការប្រើប្រាស់ដែលមិនសមស្របទៅនឹងអាយុរបស់ពួកគេ។
- បង្ហាញនូវការផ្លាស់ប្តូរខ្លាចនៅក្នុងការសិក្សា ឥរិយាបថ ឬការស្លៀកពាក់របស់ពួកគេ។
- មានមិត្តភក្តិថ្មីជាច្រើន ហើយជាញឹកញាប់ គឺជាមិត្តដែលមានវ័យច្រើនជាង ឬមាន មិត្តប្រុស ឬ មិត្តស្រី ដែលមានអាយុច្រើនជាង។
- ចេញពីផ្ទះញឹកញាប់ និង/ឬ ក្នុងរយៈពេលយូរគួរឲ្យកត់សម្គាល់។
- ប្រព្រឹត្តទង្វើមួយចំនួនដូចជា ដឹកស្រា ឬ ប្រើប្រាស់សារធាតុញៀន។
- មានរបស់របរថ្មីៗប្រើប្រាស់ដែលពួកគេមិនអាចមានលទ្ធភាពទិញដោយខ្លួនឯង (ឧទាហរណ៍ដូចជា ទូរស័ព្ទដៃ សម្លៀកបំពាក់ថ្មី ផលិតផលថែរក្សាសម្រស់ ប្រដាប់ប្រដាភ្លេងលេង ឬរបស់របរឌីជីថលដូចជាអាវ៉ាតាស្ទីន សម្រាប់លេងហ្គេមអនឡាញ ជាដើម)។
- មានការជជែកលេងជាញឹកញាប់តាមរយៈប្រព័ន្ធអ៊ីនធឺណែតប្រព័ន្ធបណ្តាញផ្សព្វផ្សាយសង្គមឬតាមវីដេអូហ្គេម (ពួកគេតែងតែព្យាយាមលាក់ឥរិយាបថនេះ)។

*នេះគ្រាន់តែជាសញ្ញាសម្គាល់មួយចំនួនប៉ុណ្ណោះ ហើយក៏មិនមានន័យថាឲ្យតែមានសញ្ញាទាំងនេះ បុគ្គលម្នាក់ជាជនរងគ្រោះនៃការជួញដូរផងដែរ។ បើសង្កេតឃើញសញ្ញានេះកើតមាន អ្នកអាចសួរសំនួរបន្ថែម ឬ អាចរាយការណ៍ទៅលេខទូរស័ព្ទឆ្លើយតបបន្ទាន់ទៅកាន់អំពើជួញដូរមនុស្ស ប្រចាំប្រទេសរបស់អ្នក ។ ជាអនុសាសន៍ អ្នកក៏អាចស្វែងយល់បន្ថែមតាមរយៈធនធាននិងប្រភពឯកសារដែលមានផ្តល់ជូនក្នុងគោលការណ៍ណែនាំនេះ ។

ប្រសិនបើអ្នកបានឃើញអ្វីមួយដែលគួរអោយសង្ស័យសូមនិយាយវាចេញមក

បណ្តាញទូរស័ព្ទជំនួយកុមារកម្ពុជា៖ លេខ ១២៨០
គេហទំព័រ: www.childhelpline.org.kh

លេខទូរស័ព្ទទាន់ហេតុការណ៍ របស់នាយកដ្ឋានប្រឆាំងការជួញដូរមនុស្ស
និង ការពារអំពើជួញដូរ នៃអគ្គស្នងការដ្ឋាននគរបាលជាតិ
លេខ ០១៧ ២៧៦ ២២២ ឬ បណ្តាញទូរស័ព្ទជំនួយកុមារ ១២៨៨

សូមជជែកជាមួយកូនៗរបស់អ្នក

តើអ្នកធ្វើការសន្ទនាជាមួយកូនៗរបស់អ្នកអំពីអំពើជួញដូរមនុស្សដោយរបៀបណា?

ការសន្ទនាជាមួយកូនៗរបស់អ្នកដោយបើកចំហនិងបង្កើតឲ្យមានបរិយាកាសដែលមានការជឿទុកចិត្តគឺជាគន្លឹះក្នុងការការពារកូនៗអ្នករបស់អ្នក។ សូមផ្តល់អំណាចដល់កូនៗរបស់អ្នកដើម្បីឲ្យពួកគេចេះការពារខ្លួន និងកសាងទំនុកចិត្តជាមួយពួកគេដូច្នេះធ្វើឱ្យពួកគេដឹងថាពួកគេអាចមករកអ្នកដើម្បីនិយាយប្រាប់អំពីក្តីបារម្ភ ភាពងាយរងគ្រោះ និងបទពិសោធន៍របស់ពួកគេ។ គោលបំណងគឺបង្កើតអោយមានកន្លែង និងបរិយាកាសដែលមានសុវត្ថិភាពដើម្បីអោយពួកគេមានអារម្មណ៍ស្រួលក្នុងការពិភាក្សាប្រធានបទណាមួយ។

- ▶ **អ្នកអាចនិយាយថា** "ម៉ាក់ប៉ាស្រលាញ់កូន ហើយគ្មានអ្វីដែលកូនមិនអាចប្រាប់ម៉ាក់ប៉ាបានទេ ទោះកូនយល់ថាវាជារឿងមិនល្អក៏ដោយ ។ កុំខ្លាចប្រាប់ម៉ាក់ប៉ា ទោះបីជាកូនធ្វើអ្វីខុសប្រមាម ឬ ខុសពីអ្វីដែលម៉ាក់ប៉ាបានប្រាប់កូនក៏ដោយ ។ ម៉ាក់ប៉ាយកចិត្តទុកដាក់ចំពោះកូន ហើយម៉ាក់ប៉ាបានអនុវត្តមនុស្សដែលកូនស្គាល់តាមអនុញ្ញាត ឬ ស្គាល់នៅខាងក្រៅបន្តិចម្តងៗកូន ដើម្បីប៉ុនប៉ងទាញប្រយោជន៍អ្វីមួយពីកូន ។ កូនប្រហែលជាបានជួប ឬ ជជែកជាមួយនរណាម្នាក់ដែលបានសន្យាថាស្រលាញ់កូន ទិញរបស់ល្អៗឲ្យកូន ឬ ធ្វើជាមនុស្សយល់ចិត្តកូន ប៉ុន្តែ សុំកូនឲ្យធ្វើអ្វីដែលកូនមិនចង់ធ្វើ ។ បន្ទាប់មកកូនប្រហែលជាមានអារម្មណ៍ថាភ័យខ្លាចក្នុងការដែលប្រាប់ម៉ាក់ប៉ាទៅពេលដែលរឿងទាំងនេះបានកើតឡើង។ ប៉ុន្តែខ្ញុំនៅទីនេះដើម្បីអ្នក ហើយខ្ញុំចង់ជួយណែនាំផ្លូវជីវិតដល់អ្នក មិនថាមានរឿងអ្វីកើតឡើងក៏ដោយ ។ ម៉ាក់ប៉ាចង់ជួយអ្នកគេចចេញពីស្ថានភាពគ្មានសុវត្ថិភាព ឬ ស្ថានភាពគ្រោះថ្នាក់ ។ ម៉ាក់ប៉ាចង់ឲ្យអ្នកមានអារម្មណ៍សុវត្ថិភាព ។ តោះជជែកគ្នាលេង"

តើប្រធានបទអ្វីខ្លះដែលអ្នកអាចលើកមកជជែកជាមួយកូនៗរបស់អ្នក?

គុណតម្លៃផ្ទាល់ខ្លួន

សូមពន្យល់ពួកគេពីរបៀបដែលរាងកាយរបស់ពួកគេមិនត្រូវបានគេប្រើប្រាស់ដូចទំនិញដើម្បីទទួលបានអ្វីមួយឬចំណាយសម្រាប់អ្វីមួយនោះទេ (ឧទាហរណ៍ ការបង្ហាញផ្នែកកាយនៃរាងកាយដើម្បីទទួលបានប្រាក់ឬអំណោយអ្វីមួយ) ។

ព្រំដែននិងផ្នែកកាយនៃរាងកាយ

សូមពិភាក្សាអំពីរបៀបដែលពួកគេមានសិទ្ធិទទួលបានព្រំដែនផ្ទាល់ខ្លួនរបស់ពួកគេ និងរបៀបដែលពួកគេអាចកំណត់ព្រំដែនផ្ទាល់ខ្លួនទាំងនេះជាមួយអ្នកដទៃដើម្បីឱ្យពួកគេមានអារម្មណ៍ល្អ។ លើសពីនេះ ការពន្យល់អំពីមូលហេតុដែលមានបុគ្គលខ្លះអាចនិព្វាយមាសាកល្បងដែនកំណត់របស់យើង ក៏ជាចំណុចមួយដ៏មានប្រយោជន៍ផងដែរ ។

ទំនាក់ទំនងដែលមានសុខសុវត្ថិភាព

សូមពិនិត្យមើលតារាងខុសគ្នារវាងទំនាក់ទំនងដែលមានសុខសុវត្ថិភាពនិងមិនមានសុវត្ថិភាព ឧទាហរណ៍ដូចជា ពន្យល់ពួកគេថានៅក្នុងទំនាក់ទំនងដែលប្រកបដោយភាពស្មោះត្រង់និងមានបំណងល្អ ដៃគូម្នាក់ទៀតមិនគួរស្នើសុំឱ្យកូនធ្វើអ្វីមួយដែលកូនមានអារម្មណ៍ថាមិនពេញចិត្ត ឬចង់ញែកកូនចេញពីគ្រួសារនិងមិត្តភក្តិរបស់កូននោះឡើយ។

ការធ្វើសារនិងរូបភាពអាសអាភាស

ពន្យល់ថា ក្រោយពេលពួកគេបានចែករំលែករូបភាព គេអាចថតរូបភាពនោះទុកបាន ហើយចែករំលែកជាមួយអ្នកដទៃ ។ មនុស្សមួយចំនួនអាចនឹងកេងចំណេញពីរូបភាពឬរូបថតដូច្នេះនោះក្រោយពីការចែករំលែក ដូចជាគេអាចគម្រាមថានឹងយករូបភាពឬរូបថតដូច្នេះទៅផ្សព្វផ្សាយជាសាធារណៈ ប្រសិនបើមិនធ្វើតាមអ្វីដែលគេចង់ឲ្យធ្វើ ។

សម្ភាពពិមិត្តភក្តិ

ពិភាក្សាជាមួយកូនអំពីពេលវេលាដែលគាត់អាចនឹងមានអារម្មណ៍ថា ចាំបាច់ត្រូវតែធ្វើតាមទង្វើដែលពិមិត្តភក្តិរបស់គាត់កំពុងធ្វើ ដើម្បីទទួលបានការរាប់អានពីមិត្តភក្តិ ឬ ទទួលបានការអនុញ្ញាតឲ្យចូលក្រុមជាមួយគេ ។ ប៉ុន្តែ ការសម្រេចចិត្តដែលកើតចេញពីឥទ្ធិពលរបស់អ្នកដទៃ



វិធានការបង្ការដើម្បីសុវត្ថិភាព

សិទ្ធិកុមារផ្តល់សិទ្ធិអំណាចដល់កូនរបស់អ្នកជាមួយសមត្ថភាពក្នុងការនិយាយថាទេនៅពេលដែលពួកគេមានអារម្មណ៍ថាមិនស្រួលក្នុងចិត្ត។ សូមក្រើរនរំលឹកពួកគេថាពួកគេមានសិទ្ធិក្នុងការនិយាយថាទេប្រសិនបើពួកគេមានអារម្មណ៍ថាមិនមានសុវត្ថិភាពឬមានអារម្មណ៍ថាមានសំពាធឬមិនមានជាសុភាព

ការសន្ទនាតាមប្រព័ន្ធអ៊ីនធឺណិតដែលមានសុវត្ថិភាពនិងមិនមានសុវត្ថិភាព៖ ពិភាក្សាអំពីរបៀបដែលមនុស្សផ្សេងៗអាចព្យាយាមបោកបញ្ឆោតពួកគេតាមប្រព័ន្ធអ៊ីនធឺណិតនិង / ឬតាមបណ្តាញសង្គម (សម្គាល់៖ ឧទាហរណ៍ទាំងនេះអាចត្រូវបានអនុវត្តចំពោះប្រភេទនៃការសន្ទនាផ្សេងទៀតផងដែរ។)

ផែនការសុវត្ថិភាព៖ បង្កើតផែនការសុវត្ថិភាពនិងជជែកជាមួយកូនរបស់អ្នកអំពីផ្លូវដែលមានសុវត្ថិភាព និងវិធីសាស្ត្រគេចចេញពីគ្រោះថ្នាក់ រួមទាំងទីតាំងដែលកុមារអាចទៅបានក្នុងករណីសុវត្ថិភាព បុគ្គលដែលអាចជួយកុមារបាន និង ពាក្យសុវត្ថិភាពដែលកុមារអាចប្រើសម្រាប់សុំជំនួយ ។

“ ឥឡូវ បុគ្គល ម្នាក់ៗ អាច ប្រើ ប្រាស់ វ៉ែប សាយ និង ប្រព័ន្ធ ផ្សព្វផ្សាយ សង្គម នានា ដើម្បីផ្សាយ កំណត់ពេល និង ទិញដូរសេវាកម្មផ្លូវភេទជាមួយកុមារ។ អ្នករកស៊ីជួញដូរ និង អ្នករត់ពន្ធមនុស្សបាន ប្រើប្រាស់ប្រព័ន្ធអ៊ីនធឺណិត និង ឧបករណ៍ចល័តផ្សេងៗដើម្បីទំនាក់ទំនងជាមួយក្រុមគោលដៅរបស់ពួកគេនៅតាមមូលដ្ឋាន បានកាន់តែច្រើនជាងមុន ដែលអាចបណ្តាលឱ្យជនរងគ្រោះមានហានិភ័យនិងគ្រោះថ្នាក់កាន់តែច្រើន។”¹

¹ ក្រសួងយុត្តិធម៌សហរដ្ឋអាមេរិក “ការជួញដូរផ្លូវភេទកុមារ” ឆ្នាំ ២០១៧ <https://www.justice.gov/criminal-ceos/child-sex-trafficking>



គន្លឹះក្នុងការសន្ទនាតាមប្រព័ន្ធអ៊ីនធឺណែតដែលសុវត្ថិភាព

អត្តសញ្ញាណនិងទីតាំង

- ប្រើឈ្មោះលើអេក្រង់ខុសពីឈ្មោះពិតរបស់អ្នក
- សូមជៀសវាងការដាក់បញ្ចូលនូវព័ត៌មានដែលអាចកំណត់អត្តសញ្ញាណមួយរបស់អ្នកនៅលើបណ្តាញសង្គម (ឧទាហរណ៍ ដូចជា រូបភាពរបស់អ្នកនៅខាងមុខផ្ទះ សាលារៀនឬកន្លែងដែលអ្នកឧស្សាហ៍ទៅជាញឹកញាប់
- រក្សាឯកជនភាពលើប្រូហ្វាញរបស់អ្នក និង ទទួលធ្វើជាមិត្តតែជាមួយមនុស្សដែលអ្នកស្គាល់
- ប្រសិនបើមាននរណាម្នាក់ធ្វើឱ្យអ្នកមានអារម្មណ៍មិនស្រួលឬមិនពេញចិត្តក្នុងការទំនាក់ទំនងជាមួយសូមប្រកាសឱ្យគេចោល។

រូបថត

- សូមចងចាំថារូបភាពដែលអ្នកបានបង្ហាញលើប្រព័ន្ធអ៊ីនធឺណែតមិនអាចលុបចោលវិញបានទេ
- រូបថតនិងរូបភាពនៅលើអេក្រង់អាចត្រូវបានគេរក្សាទុកនិងចែករំលែកបានយ៉ាងងាយស្រួល
- មុនពេលផ្ញើររូបភាពរបស់អ្នកទៅនរណាម្នាក់សូមសួរខ្លួនឯងថា តើវាពិតជាមិនអីទេមែនទេ ប្រសិនបើអ្នកទាំងអស់គ្នានៅសាលារបស់អ្នកបានឃើញរូបថតនេះ?
- ប្រាប់នរណាម្នាក់ប្រសិនបើអ្នកបានទទួលបានរូបថតដែលមានរូបមាត់ទាំងមាតិកាដែលអ្នកពេញចិត្តនិងមិនពេញចិត្ត។

គេហទំព័រវេបសាយសាធារណៈ

- សូមពិភាក្សាពីភាពខុសគ្នារវាងគេហទំព័រដែលធ្វើឱ្យអ្នកមានអារម្មណ៍ថាមានសុវត្ថិភាព ឬគ្មានសុវត្ថិភាព
- សូមជៀសវាងការនិយាយសន្ទនាជាមួយមនុស្សដែលអ្នកមិនទុកចិត្តឬមិនដែលស្គាល់នៅក្នុងបន្ទប់ដង្ហែកកំសាន្តតាមប្រព័ន្ធអនឺឡាញ ឬកម្មវិធីផ្ញើសារផ្ទាល់ខ្លួនរបស់អ្នក។
- ចូរចងចាំថាអ្នកមិនដែលស្គាល់នរណាម្នាក់នៅផ្នែកម្ខាងទៀតនៃអេក្រង់នោះទេ។ ចេតនារបស់ពួកគេអាចខុសគ្នាពីអ្វីដែលពួកគេនិយាយថាពួកគេជានរណា។

ផ្លូវដែលមានសុវត្ថិភាព

- ពិនិត្យមើលផ្លូវដែលកូនអ្នកធ្វើដំណើរហើយពិភាក្សាពីចំណុចនិងវិធីដែលពួកគេអាចចៀសវាងពីគ្រោះថ្នាក់។
- កំណត់កន្លែងដែលមានសុវត្ថិភាពដើម្បីទៅនិងមនុស្សដែលមានសុវត្ថិភាពក្នុងការហៅទូរស័ព្ទដើម្បីសុំជំនួយប្រសិនបើពួកគេមានអារម្មណ៍ថាមិនមានសុវត្ថិភាព។
- សូមធ្វើអោយប្រាកដថាកូនរបស់អ្នកដឹងពីអាសយដ្ឋានឬទីតាំងដែលពួកគេកំពុងស្ថិតនៅ និងទីកន្លែងដែលពួកគេត្រូវទៅក្នុងករណីដែលពួកគេត្រូវការអ្នកទៅទទួលពួកគេប្រសិនបើពួកគេមានអារម្មណ៍មិនស្រួល។
- តើអ្នកបានឱ្យកូនរបស់អ្នកចែករំលែកទីតាំងរបស់ពួកគេជាមួយអ្នកនៅលើទូរស័ព្ទដែរឬទេ?

ក្រុមដែលមានសុវត្ថិភាព៖ សូមនៅជាក្រុមឱ្យបានច្រើនបំផុតតាមដែលអាចធ្វើទៅបានហើយសូមកុំជិះឬធ្វើដំណើរជាមួយមនុស្សចម្លែក ឬអ្នកដែលមិនគួរឲ្យទុកចិត្តណាដែលធ្វើឱ្យអ្នកមានអារម្មណ៍ថាដូចជាមិនសូវស្រួល។



Stopping
Harassment
before it
starts.

តើមានមធ្យោបាយអ្វីខ្លះដែលខ្ញុំអាចការពារកូនៗរបស់ខ្ញុំពីការជួញដូរនិងការរំលោភបំពាន?

- សូមចំណាយពេលវេលាប្រកបដោយគុណភាពជាមួយនឹងកូនៗរបស់អ្នក។
សូមធ្វើការតាមដានសកម្មភាពកូនៗរបស់អ្នកទាំងនៅលើប្រព័ន្ធអ៊ីនធឺណិត និងនៅក្រៅប្រព័ន្ធអ៊ីនធឺណិត។
- ត្រូវយកចិត្តទុកដាក់សង្កេតលើរបស់របរប្រើប្រាស់ផ្ទាល់ខ្លួនរបស់កូនអ្នកហើយត្រូវសួរនាំពួកគេប្រសិនបើអ្នកមើលឃើញថាពួកគេមានគ្រឿងអេឡិចត្រូនិក សម្លៀកបំពាក់ កាបូប គ្រឿងសំអាងថ្លៃថ្លៃឬរបស់ដែលអ្នកមិនបានទិញឱ្យពួកគេឬជារបស់ដែលពួកគេមិនមានលទ្ធភាពទិញដោយខ្លួនឯង។
- ត្រូវដឹងថា តើកូនរបស់អ្នកដើរលេងជាមួយអ្នកណា ហើយតើអ្នកណាកំពុងតែលេងធ្វើសារជាមួយកូនរបស់អ្នក។
- សូមបង្កើតឱ្យមានទំនាក់ទំនងប្រកបដោយផាសុកភាពជាមួយនឹងកូនៗរបស់អ្នកដើម្បីអោយពួកគេមានទំនាក់ទំនងល្អជាមួយអ្នក ហើយមករកអ្នកគ្រប់ពេលវេលាដើម្បីពិភាក្សាអំពីស្ថានភាពដែលធ្វើឱ្យពួកគេមានអារម្មណ៍មិនមានជាសុកភាពឬអសុវត្ថិភាព។
- សូមបង្កើតផែនការទំនាក់ទំនងដែលរួមបញ្ចូលទាំងវិធីសាស្ត្រដើម្បីឱ្យកូនរបស់អ្នកចេះស្វែងរកជំនួយពីអ្នកប្រសិនបើពួកគេបានជួបនឹងស្ថានភាពដែលធ្វើឱ្យពួកគេមានអារម្មណ៍ថាមិនសូវស្រួលឬមិនមានជាសុកភាព (ដោយមិនមានបញ្ហាអ្វីទាំងអស់)។
- សូមជួយឱ្យកូនៗរបស់អ្នកទទួលបានចំណេះដឹងអំពីការពារខ្លួនរបស់មនុស្សពេញវ័យដែលអាចទុកចិត្តបានពី២ទៅ៤នាក់ ដើម្បីស្វែងរកជំនួយក្នុងករណីដែលពួកគេមានអសន្តប្បមានបញ្ហាអ្វីមួយ។
- ផ្តល់គោលការណ៍ណែនាំសម្រាប់វិធានការដែលមានសុវត្ថិភាពក្នុងការប្រើប្រាស់ប្រព័ន្ធអ៊ីនធឺណិត (ឧទាហរណ៍ដូចជា ទីតាំងដែលបានកំណត់សម្រាប់ការប្រើប្រាស់ឧបករណ៍បច្ចេកវិទ្យានៅក្នុងផ្ទះ ការចូលទៅប្រើគេហទំព័រជាក់លាក់ណាមួយ និងប្រព័ន្ធផ្សព្វផ្សាយសង្គមនានា)។
- សូមដាក់បញ្ចូលលេខទូរស័ព្ទសម្រាប់រាយការណ៍ពីករណីជួញដូរមនុស្សទៅក្នុងបញ្ជីទំនាក់ទំនងនៅក្នុងទូរស័ព្ទដៃរបស់អ្នក (និងក្នុងទូរស័ព្ទរបស់កូនអ្នក)។
- តាមដានបច្ចុប្បន្ននៃកម្មវិធីបច្ចេកវិទ្យាថ្មីៗដែលពេញនិយមក្នុងស្រទាប់យុវវ័យ
- លេខទូរស័ព្ទទាន់ហេតុការណ៍របស់នាយកដ្ឋានប្រឆាំងការជួញដូរមនុស្ស និងការការពារអនីតិជននៃអគ្គស្នងការដ្ឋាននគរបាលជាតិ លេខ ០១៧ ២៧៦ ២២២ ឬ បណ្តាញទូរស័ព្ទជំនួយកុមារ ១២៨៨ ឬអង្គការមូលនិធិអេល១ ០៦៣ ២១០ ៧៧១ ។

ដើម្បីទទួលបានធនធានបន្ថែមស្តីអំពីការការពារកុមារពីការជួញដូរសូមចូលទៅកាន់គេហទំព័រ៖

A21.ORG/EDUCATION-RESOURCES

សិទ្ធិថតចម្លង៖ © ២០២២ យុទ្ធនាការអេល១ ជាស្ថាប័នមិនរកប្រាក់ចំណេញ រក្សាសិទ្ធិគ្រប់យ៉ាង ។ រាល់អត្ថន័យ ខ្លឹមសារ នៃសម្ភារៈនេះត្រូវបានការពារនិងមិនត្រូវបានអនុញ្ញាតិឱ្យបង្កើតសារឡើងវិញ ឬ យកទៅប្រើប្រាស់ ទោះក្នុងទម្រង់ ឬ មធ្យោបាយណាក៏ដោយ ដោយគ្មានការអនុញ្ញាតិជាលាយលក្ខណ៍ពីអង្គការអេល១បានទេ ។ រាល់សំណើរសុំការអនុញ្ញាតិអាចផ្ញើទៅកាន់អាសយដ្ឋានអ៊ីម៉ែល **INFO@A21.ORG**; ដោយបញ្ជាក់ចំណងជើងថា៖ ការសុំសិទ្ធិថតចម្លង © រក្សាសិទ្ធិគ្រប់យ៉ាងដោយ **THE A21 CAMPAIGN, INC. 2022**